

30 ta' Ġunju, 1954.

L-Onor. Dr. A. Magro, B.Litt., LL.D.

Gregorio Fenech cenzus Michele Galea

**Enfitewsi — Subenfitewsi — Retratt — Preferenza —
 Ċilazzjoni — Dokumenti — Ċedola ta' Rkupru —
 Liberazzjoni "Ab Observantia" — Komunjonij fiċ-Ċens —
 Servitù — Passaġġ — Tleġa — Bir — Servitù
 "Aquae Hauriendae" — Art. 1576 (3), 1595,
 1512 (1) (b), 492 (3), 494, 506 (1) tal-Kodiċi Ċivili,
 u Art. 155 (2) tal-Kodiċi tal-Proċedura Ċivili.**

Le-retrattarju li jiġi azzjonat b'ezzi jirrievendi l-fond irkuprat kontra tiegħu ma jistax jopponi l-irrituralità ta' ċilazzjoni u jitlob li jiġi liberat "ab observantia" fuq il-motiv li ma' ċilazzjoni ma' gietz eżibita kopja ta' ċedola ta' rkupru.

Id-dritt tal-preferenza lill-padrin dirett jingħata biss fil-każ ta' trasferiment ta' l-utili dominju jew tal-miżjoramenti b'titolu ta' bejgħ, ta' dazżjoni "in solutum", jew ta' subenfitewsi; u lill-enfitewta jingħata dak id-dritt fil-każ ta' trasferiment tad-dominju dirett b'titolu ta' bejgħ jew ta' dazżjoni "in solutum".

Kwantu, imbagħad, għall-komunjonij fiċ-ċens, il-liġi tagħti lill-enfitewta id-dritt tal-preferenza fil-każ ta' aljenazzjoni tad-dominju dirett, u mhux anki tad-dominju utili; u f'dan l-aħħar każ, l-enfitewta jista' jkollu biss id-dritt tar-retratt.

Meta si tratta ta' konċessjoni enfitewtika "ex novo", id-dritt tal-preferenza faqur il-padrin dirett ma jeżistix.

F'kull konċessjoni ta' enfitewsi jew ta' sub-enfitewsi, il-jedd tar-rkupru legali jista', bħal fil-bejgħ, jiġi eżerċitat dwar l-utili dominju; imma b'ezzi il-konsorti fil-haġa aljenata jista' jeżerċita dan id-dritt, hemm b'ezzi li hu jkun jippossjedi dik il-haġa indiciżament u mingħajr distinzjoni ta' kwoti.

Is-servitù ta' passaġġ hija servitù diskontinwa, u ma tistax tiġi konstitwita blief per mezz ta' titolu; u għalhekk min jippretendi id-dritt ta' rkupru bażat fuq is-servitù ta' passaġġ ma għandux dak id-dritt jekk ma jipprovaż dik is-servitù per mezz ta' dokumen-

ti, u ebda prova ma firrizzolla li s-servitù hija ta' passagġ neċessarju.

Is-servitù ta' passagġ hija servitù diskontinwa, u ma tistax tiġi kosta bil-destinazzjoni ta' missier il-familja; u bhala li hija enissla mill-fatt tal-bniekem, tagħti lok għar-retratt.

Il-fatt li bir ikun jinsab imh-iffier in parti taht il-fond tar-retraent u in parti taht il-fond irkuprat, u fiż-żewġ fondi ikun hemm herja tal-bir, hu biżżejjed biez jagħti d-dritt ta' rkupru; għax jekk ma hemmx komunjoni fil-bir, hemm tgur is-servitù "aquae haurientiae".

Il-Qorti, — Rat iċ-ċitazzjoni li biha l-attur talab li, wara li jiġu mogħtija d-dikjarazzjonijiet kollha neċessarji u meħud kwalunkwe provvedimenti opportuni, peress li b'ċedola ta' eżerċizzju ta' preferenza u ta' rkupru preżentata f'dina l-Qorti fit-23 ta' April 1951 l-instanti rkupru minn għand il-konvenut bit-titolu tal-komunjoni fiċ-ċens, tas-servitù passiva tat-twieqi u tal-passaġġ, u bil-komunjoni tal-bir, kif ukoll bi kwalunkwe titolu ieħor validu fil-liġi u lilu kompetenti, il-konċessjoni enfitewtika lill-istess konvenut magħmula minn għand Paolo Micallef u oħra, ta' porzjoni diviża tajba għall-bini mill-ġardina fil-limiti ta' Birkirkara, tal-kejl superficjali ta' ċirka 103 qasab kwadri, konfinanti mit-ġramuntana ma' prolungament ta' Braret Street, mil-lvant ma' beni ta' l-instanti, minn nofs inhar ma' beni ta' l-istess konċedenti, u mill-punent ma' proprjetà ta' l-aħwa Portanier, kif sugġetta għal-ċens annwu u perpetwu ta' £18, u bil-pattijiet u kondizzjonijiet l-oħra indikati fl-att tal-konċessjoni li gie riċevut minn Nutar Angelo Sammut fit-8 ta' Novembru 1950; peress li, non ostante l-interpellazzjoni lilu magħmula bl-ittra nfiċjali tal-31 ta' Ottubru 1951, il-konvenut baqa' ma rriwendix, il-konvenut jiġi kundanat minn dina l-Qorti jirrivendi u jirrilaxxa a favur ta' l-instanti l-konċessjoni enfitewtika tal-porzjoni diviża, tajba għall-bini, mill-ġardina f'Birkirkara, hawn fuq deskritta, u dan peress li l-istess konċessjoni enfitewtika giet validament retratta per mezz ta' ċedola msemmija tat-23 ta' April 1951, f'dak it-terminu perentorju li jiġi lilu prefiss għal dan l-iskop; u b'dana li, fil-każ li l-

istess terminu jiddekorri involunt, is-senteuza moghtija minn dina l-Qorti jkollha effetti ta' rivendizzjoni għal kwalunkwe fini tal-ligi. Bl-ispejjeż, kompriżi dawk ta' l-ittra ufficjali tal-31 ta' Ottubru 1951, kontra l-konvenut;

Omissis;

lkkunsidrat;

Illi, qabel xejn, il-konvenut jopponi li l-attur ma pproduciex kopja ta' ċedola li bila ikopra l-fond in kwistjoni, u lanqas għamel riferenza għaliha; liema eċċezzjoni, moghtija "in limine litis" u mingħajr l-eċċezzjonijiet l-oħra, tammon-ta għall-eċċezzjoni ta' irritwalità ta' citazzjoni;

Illi skond l-art. 155 (2) Procedura Civili, "fimkien ma' citazzjoni għandhom jingiebu d-dokumenti meħtieġa sabiex isahhu t-talba". L-iskop ta' dina d-dispożizzjoni huwa li l-konvenut ikollu konjizzjoni suffiċjenti tal-provi riżultanti mill-miktub, li bihom l-attur ikun bi hsiebu jiddimostra l-fatti li fuqhom tkun bażata d-domanda, u jkun imqiegħed f'pożizzjoni li jiddefendi ruhu; għalhekk il-konvenut ma jistax jitollob il-liberazzjoni tiegħu, lanqas "ab observantia", meta dawk il-provi jkunu għa minnu magħrufa; għaliex f'dan il-kaz l-ebda preġudizzju ma jkun sofra minn nuqqas ta' eżibizzjoni tad-dokumenti. F'dan is-sens hija l-ġurisprudenza tal-Qorti Tagħna (Kollez. XIII, 425; XXVIII—III—1221; XXXIII—I—535);

Illi, fid-dawl ta' dina l-interpretazzjoni, l-eċċezzjoni tal-konvenut mhix sostenibili, peress li bl-imsemmija ċedola hu kien għe regolarment notifikat fil-15 ta' Marzu 1951, xhur qabel ma saret il-kawża odjerna;

Illi, fil-meritu, il-konvenut iddikjara li hu pront jirrivendi l-fond lill-attor malli dana jipprova t-titoli tad-dritt minnu eżerċitat;

Illi biċ-ċedola fuq riferita l-attur qiegħed jeżerċita d-dritt ta' preferenza minhabba komunjoni fiċ-ċens, u d-dritt tar-retratt bit-titolu tas-servitu attiva tal-passaġġ u ta' tieqa, u ta' komunjoni tal-bir;

Illi, għall-kjarezza tat-trattazzjoni, hu xieraq li dawn id-diversi titoli jiġu eżaminati separatament;

Illi, rigward id-dritt ta' preferenza, dan jingħata lill-

padrun dirett fil-każ biss ta' trasferiment ta' l-utili dominju ew tal-miljoramenti b'titolu ta' bejgh, ta' dazjoni "in solutum"; jew ta' subenfitewsi; u lill-enfitewta jinghata dak id-dritt f'każ ta' trasferiment tad-dominju dirett b'titolu ta' bejgh jew ta' dazjoni "in solutum" (art. 1595 Kodiċi Civili). Bhal padrun dirett l-attur, għad li, fl-atti tan-Nutar Dr. Giuseppe Sammut tal-11 ta' Novembru 1947 (fol. 56), kien xtara d-dirett dominju gravanti fuq il-fond in kwistjoni, mhux intitolat għall-preferenza. għaliex iċ-ċens fuq dana l-fond kien gie midli fl-atti ta' l-istess nutar tas-6 ta' Ottubru 1950 (fol. 59), u anki għaliex it-trasferiment lill-konvenut ma, sarx b'wiehed mit-titoli speċifikati fl-art. 1595 (1) fuq ċitaċ, *Hawn*, del resto, ta' min jinnota li l-attur, la fiċ-ċedola u lanqas fiċ-ċitazzjoni, mhux qiegħed jinvoka dana d-dritt ta' preferenza bhal padrun dirett. Kwantu, imbagħad, għall-komunjoni fiċ-ċens, kif gie fuq rilevat, il-ligi tagħti lill-enfitewta d-dritt tal-preferenza fil-każ ta' aljenazzjoni tad-dominju dirett, u mhux anki tad-dominju utili, u f'dan l-aħhar każ l-enfitewta jista' jkolhu biss id-dritt tar-retratt (App. Civ. 15. 5. 1958 in re "*Galea vs. Abela*"). Issa, fil-fattispeċje si tratta ta' konċessjoni enfitewtika "ex novo", li indubbjament ma tagħtix lok għall-preferenza invokata mill-attur;

Illi, rigward l-irkupru, l-art. 1576 (3) tal-Kodiċi Civili jiddisponi li "f'kull konċessjoni ta' enfitewsi, jew ta' subenfitewsi, il-jedd ta' l-irkupru legali msemmi fis-subtitolu VI tat-Titolu VI ta' din it-Taqsima jista', bhal fil-bejgh, jiġi eżerċitat dwar l-utili dominju, u jgħoddu għal dan l-irkupru d-dispożizzjonijiet ta' dak is-subtitolu sa fejn jistgħu jgħoddu....." Issa, ir-retratt legali, fost persuni oħra, jinghata lill-konsorti (art. 1510 (1) (a) Kodiċi ċitat) fil-haġa aljenata, lil dawk, ejoè, li jippossjeduha indiviżament u min-għar distinzjoni ta' kwoti. Fil-każ taħt eżami, l-attur, ap-parti milli mhux konsorti fl-utili dominju tal-fond, mhux lanqas possessor "pro indiviso" minhabba d-diviżjoni tal-fond li kienet saret fl-atti ta' l-imsemmi Nutar Sammut fil-5 ta' Ottubru 1950 (fol. 58);

Illi minn dak li nqal jidher li l-attur mhuwx intitolat skond li-ligi jeżerċita d-dritt tal-preferenza fil-każ taht eżami; lili, però, huwa qiegħed jeżerċia wkoll id-dritt ta' rkupru in forza tas-servitujiet fuq speċifikati u tal-komunjoni tal-bir;

Illi l-attur il-imsemmija ċedola jallega li parti taġ-ġardina minnha posseduta tgawdi dritt ta' passaggġ minn fuq il-porzjoni konċessa in enfitewsi lill-konvenut. Ta' dina s-servitù l-attur ma għieb ebda prova dokumentali; u peress li din hija servitù diskontinwa (art. 492 (3) Kodiċi ċitat), ma tistax tiġi kostitwita filieq per mezz ta' titolu (art. 506 (1) Kodiċi ċitat). Ebda prova ma għieb l-attur li si tratta ta' passaggġ necessarju; anzi mid-deskrizzjoni ta' l-imsemmija ġardina (fol. 61) jidher li hija jista' jkollha aċċess mit-tramuntana, minn prolungament ta' Braret Street;

Illi dejjem fl-imsemmija ċedola, l-attur jippretendi li fil-fond tiegħu hemm tieqa li tħares fuq il-porzjon tal-ġardina enfitewtika lill-konvenut;

Fl-aċċess fuq imsemmi, il-Qorti kkonstatat li fil-fond ta' l-attur hemm speċi ta' gal'inar mgħotti bl-injam u b'xi laned, u go fih hemm tieqa bl-inferrjata ta' żewġ filati kwadri tħares fuq il-fond irkuprat. Dina l-kamra kien għamilha Carmelo Micallef, missier l-attur ta' l-attur (fol. 38), u meta l-fond kollu nqasam u lill-attur giet assenjata l-parti deskritta fid-dokument fol. 58, dik it-tieqa saret soġġezzjoni fuq dik il-parti mill-fond li messet lill-eredi l-oħra, u dana peress li dik it-tieqa hija, skond l-art. 492 Kodiċi ċitat, kontinwa u apparenti, u setgħet is-servitù relativa tkun kostitwita anki bid-destinazzjoni ta' missier il-familja (art. 494 Kodiċi ċitat). Dina hija servitù minnissla mill-fatt tal-briedem, u għalhekk tagħti lok għar-retrott (art. 1512 (1) (b) Kodiċi ċitat);

Illi l-attur jinsisti wkoll li ż-żewġ porzjonijiet ta' l-imsemmija ġardina għandhom bir komuni. Mix-xhieda ta' Carmelo Micallef (fol. 38 tergo) jirrizulta li l-bir in kwistjoni fih tliet hereż, li minnhom waħda qiegħda fl-għalqa, waħda fil-fond ta' l-attur, u l-oħra fil-post kontigwu, fil-kantuniera, u tmiss mal-ħajt tal-biħta ta' l-attur. Ix-xhud kien niżel f'dan il-bir, u ddikjara li jibqa' hieveg u jestendi ruħu anki taht

l-ghalqa (fol. 39). Mihi jidher, il-bir jinsab unħaffer in parti taht il-fond ta' l-attur u in parti taht dak tal-konvenut; u dan hu biżżejjed biex johrog id-dritt ta' rkupru; għaliex, jekk anki ma hemmx komunjoni, fil-bir, hemm żgur servità "aquae hauriendae";

Illi konsegwentement l-attur huwa intitolat jeżerċita d-dritt ta' rkupru fuq il-fond in kwistjoni;

Illi, però, il-konvenut jippretendi li ma għandux ibati ebda parti mill-ispejjeż tal-kawża, peress li l-attur ma kienx taħ minn qabel l-informazzjonijiet meħtieġa biex jiġġusifika t-titoli tiegħu. Hawn ta' min josserva illi dawn it-titoli ta' l-attur mhux kollha kienu fondati, u l-oħrajn ma kienux tant ċari li l-konvenut ma setax jiddubita minnhom u jirrivendi l-fond mingħajr ma jkollu minn għand l-attur il-prova tagħhom; ma jirriżultax li l-konvenut kien il-każun li saret il-kawża, għalhekk ma għandux ibati ebda spiża fil-meritu;

Għal dawn il-motivi;

Tiċhađ l-oċċezzjoni ta' l-irritwalità ta' l-oċċezzjoni, opposita mill-konvenut; spejjeż kontra tiegħu;

U tilqa' t-talba ta' l-attur, billi tikkundanna lill-konvenut jagħmel favur l-attur ir-rivendizzjoni mitluba fi żmien għaxar jiem mill-gornata li jkunu ġew likwidati, u mħallsin jew depożitati skond il-liġi, l-ispejjeż legittimi dovuti lill-attur in konnessjoni ma' l-akkwist li ta lok għar-*rkupru*; u jekk iż-żmien prefiss iġħaddi inutilment, ir-rivendizzjoni għandha tiftiehem li saret b'effett ta' din is-sentenza. L-ispejjeż jiħallsu mill-attur.